



ပြည်ထောင်စုသမ္မတမြန်မာနိုင်ငံတော်အစိုးရ
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန

အမိန့်ကြော်ငြာစာအမှတ် ၂၈၆ / ၂၀၂၁

၁၃၈၃ ခုနှစ်၊ တော်သလင်းလပြည့်ကျော် ၄ ရက်

(၂၀၂၁ ခုနှစ်၊ စက်တင်ဘာလ ၂၄ ရက်)

စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနသည် နယ်နိမိတ်တိုင်းတာပိုင်းခြားသတ်မှတ်ရေးဥပဒေပုဒ်မ၂၇ ပုဒ်မခွဲ(က)အရ အပ်နှင်းသောလုပ်ပိုင်ခွင့်ကို ကျင့်သုံး၍ အိမ်စောင့်အစိုးရအဖွဲ့၏ သဘောတူညီချက်ဖြင့် အောက်ပါနည်းဥပဒေများကို ထုတ်ပြန်လိုက်သည်။

အခန်း(၁)

အမည်နှင့် အဓိပ္ပာယ်ဖော်ပြချက်များ

၁။ ဤနည်းဥပဒေများကို နယ်နိမိတ်တိုင်းတာပိုင်းခြားသတ်မှတ်ရေးနည်းဥပဒေများဟု ခေါ်တွင်စေရမည်။

၂။ ဤနည်းဥပဒေများတွင် ပါရှိသောစကားရပ်များသည် နယ်နိမိတ်တိုင်းတာပိုင်းခြားသတ်မှတ်ရေးဥပဒေတွင်ပါရှိသည့်အတိုင်း အဓိပ္ပာယ်သက်ရောက်စေရမည်။ ထို့ပြင် အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက်စေရမည်-

- (က) ဥပဒေ ဆိုသည်မှာ နယ်နိမိတ်တိုင်းတာပိုင်းခြားသတ်မှတ်ရေးဥပဒေကို ဆိုသည်။
- (ခ) ရပ်ကွက် ဆိုသည်မှာ သက်ဆိုင်ရာ မြို့ နယ်နိမိတ်အတွင်း ရပ်ကွက်အဖြစ် ရပ်ကွက်သို့မဟုတ် ကျေးရွာအုပ်စု အုပ်ချုပ်ရေးဥပဒေအရ နယ်နိမိတ်သတ်မှတ် ဖွဲ့စည်းသည့် ဒေသကိုဆိုသည်။
- (ဂ) ကျေးရွာအုပ်စု ဆိုသည်မှာ ကျေးရွာတစ်ရွာကိုဖြစ်စေ ကျေးရွာအများကိုစုစည်း၍ ဖြစ်စေ ကျေးရွာအုပ်စုအဖြစ် ရပ်ကွက် သို့မဟုတ် ကျေးရွာအုပ်စု အုပ်ချုပ်ရေးဥပဒေအရ နယ်နိမိတ်သတ်မှတ်ဖွဲ့စည်းသည့် ဒေသကိုဆိုသည်။
- (ဃ) ကျေးရွာ ဆိုသည်မှာ သက်ဆိုင်ရာ မြို့ နယ်နိမိတ်အတွင်း ပါဝင်ခြင်းမရှိသည့် နယ်မြေတွင် ကျေးရွာအဖြစ် ရပ်ကွက် သို့မဟုတ် ကျေးရွာအုပ်စု အုပ်ချုပ်ရေးဥပဒေအရ နယ်နိမိတ်သတ်မှတ် ဖွဲ့စည်းသည့် ဒေသကိုဆိုသည်။
- (င) ကွင်း ဆိုသည်မှာ မြေကိုစီမံခန့်ခွဲနိုင်ရန် မြေကွက်များကို စုစည်း၍ ကွင်းဖွဲ့တိုင်းတာထားသော နယ်နိမိတ်အပိုင်း အခြားကို ဆိုသည်။

- (စ) အကွက် ဆိုသည်မှာ ရပ်ကွက်၊ ကျေးရွာအတွင်းရှိ မြေကို စီမံခန့်ခွဲနိုင်ရန် မြေကွက် များကို စုစည်း၍ အကွက်ဖွဲ့ တိုင်းတာထားသော နယ်နိမိတ်အပိုင်းအခြားကို ဆိုသည်။
- (ဆ) ဦးပိုင်လုပ်ကွက် ဆိုသည်မှာ ကွင်းတစ်ကွင်း သို့မဟုတ် အကွက်တစ်ကွက်အတွင်း ကျရောက်ပြီး မြေတစ်စပ်တည်း တည်ရှိလျက် ပိုင်ဆိုင်ခွင့်တစ်မျိုး တစ်စားတည်း ဖြစ်၍ တစ်ဦးတည်း သို့မဟုတ် တစ်ဦးထက်ပိုသူများက ပိုင်ဆိုင်သော မြေကို ဆိုသည်။
- (ဇ) မြေကွက် ဆိုသည်မှာ ကွက်စိတ် တိုင်းတာထားပြီး၊ သီးခြားအမှတ် ရေးထိုးပေးထား သည့် အငယ်ဆုံးအစိတ်အပိုင်း ဧရိယာကိုဆိုသည်။
- (ဈ) မြေရှင် ဆိုသည်မှာ မြေယာစီမံခန့်ခွဲမှုနှင့် သက်ဆိုင်သော တည်ဆဲ ဥပဒေများအရ အပိုင်ဂရန် သို့မဟုတ် အငှားချထားခြင်းခံရသူ၊ မြေပိုင် အခွင့်အရေးရရှိထားသူ၊ ဆိုင်ရာ ဆိုင်ခွင့်ကို ဥပဒေနှင့်အညီ ခံစားခွင့်ရှိသူတို့ကို ဆိုသည်။
- (ည) မြေလက်ရှိလုပ်ကိုင်နေသူ ဆိုသည်မှာ “မြေရှင်ကဖြစ်စေ၊ ၎င်း၏ကိုယ်စားလှယ် ခန့်အပ် ထားသူ၊ မြေနှင့်စပ်လျဉ်း၍ အပ်နှံခြင်းခံရသူ၊ ငှားရမ်းခြင်း လက်ခံသူ၊ ပေါင်နှံခြင်း လက်ခံသူကဖြစ်စေ၊ အခြားနည်းတစ်ရပ်ရပ်ဖြင့် မြေတွင် ဝင်ရောက်လုပ်ကိုင်သူက ဖြစ်စေ၊ မြေကို လက်ရှိလုပ်ကိုင်အသုံးပြုသူကိုဆိုသည်။
- (ဋ) ပုံစံ ဆိုသည်မှာ ဤနည်းဥပဒေများတွင် သတ်မှတ်ထားသည့် ပုံစံကိုဆိုသည်။

အခန်း(၂)

နယ်နိမိတ်ကြပ်မတ်ရေးအရာရှိနှင့် နယ်နိမိတ်သတ်မှတ်ရေးအရာရှိများ ခန့်ထားခြင်း

၃။ ပြည်ထောင်စုနယ်မြေအတွင်းရှိ ကျေးရွာ၊ ကျေးရွာအုပ်စု၊ ရပ်ကွက်၊ မြို့၊ မြို့နယ် သို့မဟုတ် ခရိုင်နယ်နိမိတ်များ ပြင်ဆင်တိုင်းတာရန် အကြောင်းကိစ္စရပ် သော်လည်းကောင်း၊ ပြည်ထောင်စု နယ်မြေ အတွင်းရှိ ကျေးရွာ၊ ကျေးရွာအုပ်စု၊ ရပ်ကွက်၊ မြို့များ၌ မြို့မြေ၊ ကျေးရွာမြေများအတွင်း ကွင်း သို့မဟုတ် အကွက်များ တိုင်းတာရန် အကြောင်းကိစ္စပေါ်ပေါက်လျှင် သော်လည်းကောင်း မြေပြင် ကွင်းဆင်းလုပ်ငန်း ဆောင်ရွက်နိုင်ရေးအတွက် ဥပဒေပုဒ်မ ၇ ပုဒ်မခွဲ(ဃ) ပုဒ်မခွဲငယ်(၁)နှင့် (၂)တို့အရ သတ်မှတ်ချက်များနှင့်အညီ နယ်နိမိတ်ကြပ်မတ်ရေးအရာရှိနှင့် နယ်နိမိတ် သတ်မှတ်ရေး အရာရှိများ ကို ခန့်အပ်တာဝန်ပေးအပ်နိုင်ရေး အောက်ပါအတိုင်း ဆောင်ရွက်ရမည်-

- (က) ပြည်ထောင်စုနယ်မြေ၊ နေပြည်တော်စည်ပင်သာယာရေးနယ်နိမိတ်အတွင်း တာဝန်ယူ ဆောင်ရွက်ရမည့် မြေနှင့်စပ်လျဉ်း၍ နေပြည်တော်စည်ပင်သာယာရေးကော်မတီသည် နယ်နိမိတ် ကြပ်မတ်ရေးအရာရှိနှင့် နယ်နိမိတ်သတ်မှတ်ရေးအရာရှိများကို ခန့်အပ်

တာဝန်ပေးအပ်နိုင်ရေး နေပြည်တော်အထွေထွေအုပ်ချုပ်ရေးဦးစီးဌာန၏ သဘောထား နှင့်အတူ နေပြည်တော်ကောင်စီဥက္ကဋ္ဌထံတင်ပြရမည်။

- (ခ) ပြည်ထောင်စုနယ်မြေအတွင်း နေပြည်တော်စည်ပင်သာယာရေး နယ်နိမိတ်ပြင်ပရှိ တာဝန်ယူဆောင်ရွက်ရမည့် မြေနှင့်စပ်လျဉ်း၍ သက်ဆိုင်ရာမြို့နယ် အထွေထွေ အုပ်ချုပ်ရေးဦးစီးဌာနသည် နယ်နိမိတ်ကြပ်မတ်ရေးအရာရှိနှင့်နယ်နိမိတ်သတ်မှတ်ရေး အရာရှိများကို ခန့်အပ်တာဝန်ပေးအပ်နိုင်ရေး သက်ဆိုင်ရာမြို့နယ်လယ်ယာမြေစီမံ ခန့်ခွဲရေးနှင့်စာရင်းအင်းဦးစီးဌာန၏ သဘောထားနှင့်အတူ သက်ဆိုင်ရာခရိုင်နှင့် နေပြည်တော် အထွေထွေအုပ်ချုပ်ရေးဦးစီးဌာနမှတစ်ဆင့် နေပြည်တော်ကောင်စီ ဥက္ကဋ္ဌ ထံ တင်ပြရမည်။
- (ဂ) နည်းဥပဒေခွဲ (က)နှင့်(ခ)တို့အရ တင်ပြရာတွင် အောက်ပါအချက်များ ပူးတွဲပါရှိရမည်-
 - (၁) နယ်နိမိတ်များ သတ်မှတ်ခြင်း၊ ပြင်ဆင်ခြင်းတို့နှင့်စပ်လျဉ်း၍ သတ်မှတ်သည့် သို့မဟုတ် ပြင်ဆင်သည့် အမိန့်စာမိတ္တူကို ပူးတွဲတင်ပြရမည်။
 - (၂) ဥပဒေအရ လုပ်ငန်းဆောင်ရွက်ရာတွင် နေပြည်တော်စည်ပင်သာယာရေး ကော်မတီ ရန်ပုံငွေဖြင့်သော်လည်းကောင်း၊ ပြည်ထောင်စုရန်ပုံငွေဖြင့်သော် လည်းကောင်း ကျခံသုံးစွဲနိုင်ရေး ခန့်မှန်းတွက်ချက်မှု စာရင်းများနှင့်အတူ တင်ပြရမည်။
- (ဃ) နေပြည်တော်ကောင်စီဥက္ကဋ္ဌသည် နည်းဥပဒေခွဲ(က)နှင့်(ခ)တို့အရ တင်ပြချက်ကို လက်ခံ ရရှိသည့်အခါ နယ်နိမိတ်ကြပ်မတ်ရေးအရာရှိနှင့် နယ်နိမိတ်သတ်မှတ်ရေး အရာရှိများခန့်အပ်တာဝန်ပေးအပ်နိုင်ရေးနိုင်ငံတော်သမ္မတထံထောက်ခံတင်ပြရမည်။
- (င) နိုင်ငံတော်သမ္မတသည် နည်းဥပဒေခွဲ(ဃ)အရ တင်ပြချက်ကိုလက်ခံရရှိသည့်အခါ ဥပဒေပုဒ်မ ၇ ပုဒ်မခွဲ(ဃ)ပါ သတ်မှတ်ချက်များနှင့်အညီ နယ်နိမိတ်ကြပ်မတ်ရေး အရာရှိနှင့်နယ်နိမိတ်သတ်မှတ်ရေးအရာရှိတို့ကို အမိန့်ကြော်ငြာစာထုတ်ပြန်၍ ခန့်အပ် တာဝန်ပေးအပ်နိုင်သည်။

၄။ ရန်ကုန်မြို့တော်သို့မဟုတ်မန္တလေးမြို့တော်စည်ပင်သာယာရေး နယ်နိမိတ်မှအပ သက်ဆိုင်ရာ တိုင်းဒေသကြီး သို့မဟုတ် ပြည်နယ်၊ ကိုယ်ပိုင်အုပ်ချုပ်ခွင့်ရတိုင်း သို့မဟုတ် ကိုယ်ပိုင် အုပ်ချုပ်ခွင့်ရ ဒေသများအတွင်းတွင် ဥပဒေပုဒ်မ၇ပုဒ်မခွဲ(ခ)အရ နယ်နိမိတ်ကြပ်မတ်ရေးအရာရှိနှင့်နယ်နိမိတ် သတ်မှတ်ရေးအရာရှိ ခန့်အပ်နိုင်ရေးအတွက် မြို့နယ်အထွေထွေအုပ်ချုပ်ရေးဦးစီးဌာနသည် သက်ဆိုင်ရာ မြို့နယ်လယ်ယာမြေစီမံခန့်ခွဲရေးနှင့်စာရင်းအင်းဦးစီးဌာန၏ သဘောထားနှင့်အတူ

သက်ဆိုင်ရာခရိုင်နှင့် တိုင်းဒေသကြီးသို့မဟုတ်ပြည်နယ်အထွေထွေအုပ်ချုပ်ရေးဦးစီးဌာနမှ တစ်ဆင့် တိုင်းဒေသကြီး သို့မဟုတ် ပြည်နယ်ဝန်ကြီးချုပ်ထံ တင်ပြရမည်။

၅။ ရန်ကုန်မြို့တော်သို့မဟုတ်မန္တလေးမြို့တော်စည်ပင်သာယာရေး နယ်နိမိတ်မှအပ သက်ဆိုင်ရာ တိုင်းဒေသကြီး သို့မဟုတ် ပြည်နယ်၊ ကိုယ်ပိုင်အုပ်ချုပ်ခွင့်ရတိုင်း သို့မဟုတ် ကိုယ်ပိုင်အုပ်ချုပ်ခွင့်ရ ဒေသများအတွင်းတွင် ဥပဒေပုဒ်မ ၇ ပုဒ်မခွဲ(ဂ)အရ နယ်နိမိတ်ကြပ်မတ်ရေးအရာရှိနှင့် နယ်နိမိတ် သတ်မှတ်ရေးအရာရှိ ခန့်အပ်နိုင်ရေးအတွက် မြို့နယ်အထွေထွေအုပ်ချုပ်ရေး ဦးစီးဌာနသည် သက်ဆိုင်ရာ မြို့နယ်လယ်ယာမြေစီမံခန့်ခွဲရေးနှင့်စာရင်းအင်းဦးစီးဌာန၏ သဘောထားနှင့်အတူ သက်ဆိုင်ရာခရိုင်နှင့်တိုင်းဒေသကြီးသို့မဟုတ်ပြည်နယ် အထွေထွေအုပ်ချုပ်ရေးဦးစီးဌာနမှ တစ်ဆင့် တိုင်းဒေသကြီးသို့မဟုတ် ပြည်နယ်ဝန်ကြီးချုပ်ထံ တင်ပြရမည်။

၆။ ရန်ကုန်မြို့တော် သို့မဟုတ် မန္တလေးမြို့တော်စည်ပင်သာယာရေး နယ်နိမိတ်အတွင်း ကျေးရွာ၊ ကျေးရွာအုပ်စု၊ရပ်ကွက်၊ မြို့၊ မြို့နယ် သို့မဟုတ် ခရိုင်နယ်နိမိတ်များ ပြင်ဆင်ရန်နှင့် ကျေးရွာ၊ ကျေးရွာ အုပ်စု၊ ရပ်ကွက်၊ မြို့များ၌ မြို့မြေ၊ ကျေးရွာမြေကိုတိုင်းတာရန် နယ်နိမိတ် ကြပ်မတ်ရေးအရာရှိနှင့် နယ်နိမိတ်သတ်မှတ်ရေးအရာရှိ ခန့်အပ်နိုင်ရေးအတွက် ရန်ကုန်မြို့တော် သို့မဟုတ် မန္တလေးမြို့တော် စည်ပင်သာယာရေးကော်မတီသည် တိုင်းဒေသကြီးအထွေထွေ အုပ်ချုပ်ရေးဦးစီးဌာန၏ သဘောထား နှင့်အတူ သက်ဆိုင်ရာ တိုင်းဒေသကြီး ဝန်ကြီးချုပ်ထံ တင်ပြရမည်။

၇။ နည်းဥပဒေ ၄၊ ၅ နှင့် ၆ တို့အရ တင်ပြရာတွင် အောက်ပါအထောက်အထားများ ပူးတွဲပါရှိ ရမည်-

- (က) နယ်နိမိတ်များ သတ်မှတ်ခြင်း၊ ပြင်ဆင်ခြင်းတို့နှင့် စပ်လျဉ်း၍ သတ်မှတ်သည့် သို့မဟုတ် ပြင်ဆင်သည့် အမိန့်စာမိတ္တူ။
- (ခ) ဥပဒေအရ လုပ်ငန်းဆောင်ရွက်ရာတွင် တိုင်းဒေသကြီး သို့မဟုတ် ပြည်နယ် ရန်ပုံငွေ ဖြင့်သော်လည်းကောင်း၊ ပြည်ထောင်စုရန်ပုံငွေဖြင့်သော်လည်းကောင်း ကျခံသုံးစွဲ နိုင် ရေး ခန့်မှန်းတွက်ချက်မှု စာရင်းများ။

၈။ သက်ဆိုင်ရာ တိုင်းဒေသကြီး သို့မဟုတ် ပြည်နယ်ဝန်ကြီးချုပ်သည် နည်းဥပဒေ ၄၊ ၅ နှင့် ၆ တို့ အရ တင်ပြချက်ကို လက်ခံရရှိသည့်အခါ နိုင်ငံတော်သမ္မတ သို့မဟုတ် ယင်းကတာဝန်ပေးအပ် သည့်ပုဂ္ဂိုလ်ထံ ထောက်ခံတင်ပြရမည်။

၉။ နိုင်ငံတော်သမ္မတ သို့မဟုတ် ယင်းကတာဝန်ပေးအပ်သည့်ပုဂ္ဂိုလ်သည် နည်းဥပဒေ ၈ အရ တင်ပြချက်ကို လက်ခံရရှိသည့်အခါ ဥပဒေပုဒ်မ ၇ ပုဒ်မခွဲ(ဃ) ပါသတ်မှတ်ချက်များနှင့်အညီ နယ်နိမိတ်ကြပ်မတ်ရေးအရာရှိနှင့် နယ်နိမိတ်သတ်မှတ်ရေးအရာရှိတို့ကို အမိန့်ကြော်ငြာစာထုတ်ပြန် ၍ ခန့်အပ်တာဝန်ပေးအပ်နိုင်သည်။

၅
အခန်း(၃)

နယ်နိမိတ်တိုင်းတာပိုင်းခြားသတ်မှတ်ရန်အတွက် လုပ်ငန်းစာတွဲဖွင့်လှစ်ဆောင်ရွက်ခြင်း

၁၀။ နယ်နိမိတ်ကြပ်မတ်ရေးအရာရှိနှင့် နယ်နိမိတ်သတ်မှတ်ရေးအရာရှိတို့ကို အမိန့်ကြော်ငြာစာ ထုတ်ပြန်၍ ခန့်အပ်တာဝန်ပေးအပ်ပြီးနောက် တိုင်းတာပိုင်းခြားသတ်မှတ်မည့် မြေနှင့်စပ်လျဉ်း၍ နယ်နိမိတ်သတ်မှတ်ရေးအရာရှိသည် လုပ်ငန်းစာတွဲ စတင်ဖွင့်လှစ်၍ နယ်နိမိတ်ကြပ်မတ်ရေးအရာရှိ ထံ လုပ်ငန်းဆောင်ရွက်နိုင်ရန် ပေးပို့ရမည်။

၁၁။ နည်းဥပဒေ ၁၀ အရ လုပ်ငန်းစာတွဲဖွင့်လှစ်ရာတွင်အောက်ပါအချက်များပြည့်စုံစွာ ပါရှိရမည်-

- (က) လုပ်ငန်းဆောင်ရွက်မှုမှတ်တမ်း(နေ့စဉ်မှတ်တမ်း)
- (ခ) နယ်နိမိတ်ကြပ်မတ်ရေးအရာရှိနှင့် နယ်နိမိတ်သတ်မှတ်ရေးအရာရှိတို့ကို ခန့်အပ် တာဝန်ပေးအပ်သည့် အမိန့်ကြော်ငြာစာမိတ္တူ။
- (ဂ) ဆောင်ရွက်ရမည့် လုပ်ငန်းစီမံချက်၊
- (ဃ) တာဝန်ယူဆောင်ရွက်မည့် မြေနယ်နိမိတ်ပြမြေပုံ၊
- (င) ရပ်ကွက် သို့မဟုတ် ကျေးရွာ နယ်နိမိတ်အပိုင်းအခြားပြမြေပုံ၊ (လိုအပ်ပါက မြို့နယ်၊ ခရိုင်၊ နေပြည်တော်၊ တိုင်းဒေသကြီး၊ ပြည်နယ်အညွှန်းပြမြေပုံများ)
- (စ) နယ်နိမိတ်သတ်မှတ်ခြင်း၊ ပြင်ဆင်ခြင်းတို့နှင့်စပ်လျဉ်း၍ သတ်မှတ်ပြင်ဆင်သည့် အမိန့်စာမိတ္တူ။
- (ဆ) လုပ်ငန်းဆောင်ရွက်မှုကုန်ကျစရိတ်များအတွက် ရန်ပုံငွေခွင့်ပြုထားရှိမှုအခြေအနေ၊

အခန်း(၄)

နယ်နိမိတ်တိုင်းတာပိုင်းခြားသတ်မှတ်ခြင်း

၁၂။ နည်းဥပဒေ ၁၀ အရ ပေးပို့လာသည့် လုပ်ငန်းစာတွဲကို လက်ခံရရှိပါက နယ်နိမိတ်ကြပ်မတ် ရေး အရာရှိသည် ဥပဒေပုဒ်မ ၈ ပုဒ်မခွဲ (ဆ)အရ နယ်နိမိတ်တိုင်းတာပိုင်းခြားသတ်မှတ်ခြင်း လုပ်ငန်း အား ဆောင်ရွက်မည်ဖြစ်ကြောင်း ကြော်ငြာစာ ပုံစံ-၁ ကို လုပ်ငန်း မဆောင်ရွက်မီ ရက်ပေါင်း ၃၀ ကြိုတင်ထုတ်ပြန်ပြီး ဆောင်ရွက်မည့်ဧရိယာအတွင်းရှိ မြေနှင့် သက်ဆိုင်သည့် ပုဂ္ဂိုလ် သို့မဟုတ် အဖွဲ့ အစည်းများသိရှိနိုင်စေရန် နယ်နိမိတ်သတ်မှတ်မည့် မြေနေရာနှင့် သက်ဆိုင်ရာ ရပ်ကွက် သို့မဟုတ် ကျေးရွာအုပ်စု အုပ်ချုပ်ရေးမှူးရုံးတို့တွင် အများသိရှိအောင် ဆောင်ရွက်နိုင်ရေးအတွက် သက်ဆိုင်ရာ ရပ်ကွက် သို့မဟုတ် ကျေးရွာအုပ်စု အုပ်ချုပ်ရေးမှူးထံ ပေးပို့ရမည်။

၁၃။ နယ်နိမိတ်ကြပ်မတ်ရေးအရာရှိသည် ဥပဒေပုဒ်မ ၈ ပုဒ်မခွဲ (ဇ)အရ လုပ်ငန်းဆောင်ရွက်မည့် ကာလအတွင်း နယ်နိမိတ်အပိုင်းအခြားကို ပြသရန်၊ နယ်နိမိတ်မှတ်တိုင်များ စိုက်ထူရန်၊ ပြင်ဆင်ရန်

နှင့် လိုအပ်သည့်အကူအညီများ ဆောင်ရွက်ပေးနိုင်ရေးအတွက် မည်သည့်ပုဂ္ဂိုလ်၊ အဖွဲ့အစည်း၊ အစိုးရ ဌာန၊ အစိုးရအဖွဲ့အစည်းကိုမဆို လာရောက်ရန် ဆင့်ဆိုသည့် ကြော်ငြာစာ ပုံစံ-၂ ကို လုပ်ငန်းများ မဆောင်ရွက်မီ ၁၅ ရက် ကြိုတင်ထုတ်ပြန်ပြီး သက်ဆိုင်သူများထံ ဖြန့်ဝေခြင်း သို့မဟုတ် နယ်နိမိတ် သတ်မှတ်မည့် မြေနေရာနှင့် သက်ဆိုင်ရာ ရပ်ကွက် သို့မဟုတ် ကျေးရွာအုပ်စု အုပ်ချုပ်ရေးမှူးရုံးတို့ တွင် အများသိရှိအောင် ဆောင်ရွက်နိုင်ရေးအတွက် သက်ဆိုင်ရာ ရပ်ကွက် သို့မဟုတ် ကျေးရွာအုပ်စု အုပ်ချုပ်ရေးမှူးထံ ပေးပို့ရမည်။

၁၄။ နယ်နိမိတ်ကြပ်မတ်ရေးအရာရှိသည် ဥပဒေပုဒ်မ ၈ ပုဒ်မခွဲ(ဂ)ပါ လုပ်ငန်းများဆောင်ရွက်ရာ တွင် နယ်နိမိတ်မျဉ်းကြောင်း သို့မဟုတ် အခြားမျဉ်းကြောင်း တစ်လျှောက်ရှိ မြေရှင် သို့မဟုတ် မြေ လက်ရှိလုပ်ကိုင်နေသူတို့အား ကြိုတင်အသိပေးခြင်း၊ ညှိနှိုင်းဆောင်ရွက်ခြင်း၊ အကူအညီရယူခြင်း တို့ ကို ဆောင်ရွက်နိုင်ရေးအတွက် သက်ဆိုင်ရာရပ်ကွက် သို့မဟုတ် ကျေးရွာအုပ်စုအုပ်ချုပ်ရေးမှူးထံ အကြောင်းကြားရမည်။

၁၅။ နယ်နိမိတ်ကြပ်မတ်ရေးအရာရှိသည်နယ်နိမိတ်တိုင်းတာပိုင်းခြား သတ်မှတ်ရာတွင် အောက်ပါ အတိုင်း ဆောင်ရွက်ရမည် -

- (က) မြေတိုင်းတာရန်နယ်နိမိတ်များအတွက် ယာယီနယ်နိမိတ်မှတ်တိုင်များစိုက်ထူ၍ ယင်း မှတ်တိုင်များပြ မြေပုံကြမ်းဖြင့် နယ်နိမိတ်သတ်မှတ်ရေးအရာရှိထံ တင်ပြ အတည်ပြု ချက်ရယူခြင်း၊
- (ခ) နယ်နိမိတ်သတ်မှတ်ရေးအရာရှိထံမှ အတည်ပြုချက်ရရှိပါက ခိုင်မာသည့်နယ်နိမိတ် မှတ်တိုင်များ စိုက်ထူခြင်း၊
- (ဂ) လမ်းများ၊ အစိုးရပိုင်မြေများ သို့မဟုတ် အများပြည်သူအကျိုးအတွက် ထားရှိသော မြေ များနှင့် ပုဂ္ဂလိကပိုင်ဆိုင်ခွင့်ရသောမြေများ၏ နယ်နိမိတ်များကို သေချာစွာ သိရှိ နိုင်ရန် လိုအပ်သည့်နေရာများ၌ နယ်နိမိတ်မှတ်တိုင်များကို သက်ဆိုင်သည့် ပုဂ္ဂိုလ်၊ အစိုးရ ဌာန၊ အဖွဲ့အစည်းတို့အား စိုက်ထူစေခြင်း၊
- (ဃ) တာဝန်ယူ ဆောင်ရွက်ရသည့် မြေနှင့်စပ်လျဉ်း၍ မြေနယ်နိမိတ်ကို တိုင်းတာပိုင်းခြား သတ်မှတ်ပြီးနောက် မြေရှင် သို့မဟုတ် မြေလက်ရှိလုပ်ကိုင်နေသူတို့က မိမိတို့၏ နယ်နိမိတ်အား သိရှိလို၍ နယ်နိမိတ်မှတ်တိုင်များ စိုက်ထူရန် တင်ပြလာပါက လိုအပ် သည့် မြေနေရာများ၌ မြေရှင် သို့မဟုတ် မြေလက်ရှိ လုပ်ကိုင်နေသူတို့အား နယ်နိမိတ် မှတ်တိုင်များ စိုက်ထူစေခြင်း၊

၁၆။ နယ်နိမိတ်ကြပ်မတ်ရေးအရာရှိသည် နယ်နိမိတ်တစ်လျှောက် စိုက်ထူထားသည့် မြေတိုင်း မှတ်တိုင်သို့မဟုတ် နယ်နိမိတ်မှတ်တိုင်တည်ရှိရာနေရာများကို သက်ဆိုင်ရာရပ်ကွက် သို့မဟုတ်

ကျေးရွာ အုပ်စုအုပ်ချုပ်ရေးမှူးအား မြေပြင်တွင် ပြသပြီး ယင်းမှတ်တိုင်များကို ကာကွယ်ထိန်းသိမ်း စောင့်ရှောက်ရန် လွှဲပြောင်းတာဝန်ပေးအပ်သည့် အကြောင်းကြားစာ ပုံစံ-၃ နှင့် မြေတိုင်းမှတ်တိုင် သို့မဟုတ် နယ်နိမိတ်မှတ်တိုင်များစာရင်း ပုံစံ-၄ တို့ကို ပေးအပ်ရမည်။

၁၇။ နယ်နိမိတ်ကြပ်မတ်ရေးအရာရှိသည် နယ်နိမိတ်တစ်လျှောက် စိုက်ထူထားသည့် မြေတိုင်း မှတ်တိုင် သို့မဟုတ် နယ်နိမိတ်မှတ်တိုင်များကို ထိန်းသိမ်းစောင့်ရှောက်ရန် မြေရှင်များနှင့် မြေလက်ရှိ လုပ်ကိုင်နေသူတို့အား သက်ဆိုင်ရာ ရပ်ကွက် သို့မဟုတ် ကျေးရွာအုပ်စု အုပ်ချုပ်ရေးမှူး မှတစ်ဆင့် မြေတိုင်းမှတ်တိုင် သို့မဟုတ် နယ်နိမိတ်မှတ်တိုင်များကို လွှဲပြောင်းတာဝန်ပေးအပ်သည့် အကြောင်း ကြားစာ ပုံစံ-၅ ဖြင့် တာဝန်ပေးအပ်ရမည်။

အခန်း(၅)

ပျက်စီးဆုံးရှုံးမှုတန်ဖိုးများ တွက်ချက်ခြင်း၊ အတည်ပြုခြင်း၊ ထုတ်ပေးခြင်း

၁၈။ နယ်နိမိတ်မျဉ်းကြောင်း သို့မဟုတ် အခြားမျဉ်းကြောင်းတစ်လျှောက် နယ်နိမိတ်တိုင်းတာ ပိုင်းခြားသတ်မှတ်ရန် ခုတ်လှဲဖယ်ရှားရာတွင် ပျက်စီးဆုံးရှုံးမှု အနည်းဆုံးဖြစ်စေရန် နယ်နိမိတ် ကြပ်မတ်ရေးအရာရှိက ကြီးကြပ်ဆောင်ရွက်ရမည်။

၁၉။ နယ်နိမိတ်ကြပ်မတ်ရေးအရာရှိသည် ဥပဒေပုဒ်မ ၈ ပုဒ်မခွဲ(ဃ)ပါ ပျက်စီးဆုံးရှုံးမှုတန်ဖိုးများ တွက်ချက်ရာတွင် ပျက်စီးဆုံးရှုံးမှုတန်ဖိုးတွက်ချက်မှု ပုံစံ-၆ ဖြင့် တွက်ချက်၍ နယ်နိမိတ် သတ်မှတ် ရေးအရာရှိထံ တင်ပြရမည်။

၂၀။ နယ်နိမိတ်ကြပ်မတ်ရေးအရာရှိသည် ပျက်စီးဆုံးရှုံးမှုတန်ဖိုးများတွက်ချက်ရာတွင် လိုအပ်ပါ က သက်ဆိုင်ရာဌာန၊ အဖွဲ့အစည်းများထံ အချက်အလက်၊ သဘောထားမှတ်ချက်နှင့် အကြံပြုချက် များ တရားဝင်ရယူနိုင်သည်။ သက်ဆိုင်သည့် မြေရှင် သို့မဟုတ် မြေလက်ရှိလုပ်ကိုင်နေသူက ပျက်စီး ဆုံးရှုံးမှုတန်ဖိုးကို တင်ပြလာပါက ထည့်သွင်းစဉ်းစားနိုင်သည်။

၂၁။ နယ်နိမိတ်သတ်မှတ်ရေးအရာရှိသည် နည်းဥပဒေ ၁၉ အရ ပျက်စီးဆုံးရှုံးမှုတန်ဖိုး တင်ပြ ချက် ကို လက်ခံရရှိသည့်အခါ စိစစ်အတည်ပြု၍ နေပြည်တော်ကောင်စီ သို့မဟုတ် သက်ဆိုင်ရာ တိုင်းဒေသကြီး သို့မဟုတ် ပြည်နယ်အစိုးရအဖွဲ့သို့ အစီရင်ခံတင်ပြရမည်။

၂၂။ နယ်နိမိတ်ကြပ်မတ်ရေးအရာရှိသည် ဥပဒေပုဒ်မ ၈ ပုဒ်မခွဲ(ဃ)နှင့်စပ်လျဉ်းသည့် ပျက်စီး ဆုံးရှုံးမှုတန်ဖိုးများကို ပေးချေနိုင်ရေးအတွက် သက်ဆိုင်ရာ မြေတိုင်းတာခြင်းလုပ်ငန်းဆောင်ရွက်မှု ကုန်ကျစရိတ်များခွဲဝေချထားပေးသည့် အစိုးရဌာန၊ အစိုးရအဖွဲ့အစည်းများ၏ ခွင့်ပြုရန်ပုံငွေမှ ကျခံ သုံးစွဲနိုင်ရေး တင်ပြရမည်။

၂၃။ နယ်နိမိတ်သတ်မှတ်ရေးအရာရှိသည် ပျက်စီးဆုံးရှုံးမှုတန်ဖိုးပေးချေရန် စိစစ်အတည်ပြုခြင်း ခံရသောပုဂ္ဂိုလ်တို့အား ငွေလက်ခံရရှိကြောင်းပြေစာ ပုံစံ-၇ ဖြင့် ပျက်စီးဆုံးရှုံးမှုတန်ဖိုးကို ပေးချေ ရမည်။

အခန်း(၆)

အငြင်းပွားမှုများကို အရေးယူဆောင်ရွက်ခြင်း

ပျက်စီးဆုံးရှုံးမှုတန်ဖိုးများနှင့် ခံစားပိုင်ခွင့်တို့နှင့်စပ်လျဉ်းသည့် အငြင်းပွားမှု

၂၄။ နယ်နိမိတ်ကြပ်မတ်ရေးအရာရှိသည် နည်းဥပဒေ ၁၉ ပါကိစ္စရပ်များနှင့်စပ်လျဉ်း၍ ပျက်စီး ဆုံးရှုံးမှုတန်ဖိုးအပေါ်တွင်လည်းကောင်း၊ ခံစားပိုင်ခွင့်အပေါ်တွင်လည်းကောင်း အငြင်းပွားမှုများ ပေါ်ပေါက်ပါက အဆုံးအဖြတ်ပေးနိုင်ရေးအတွက် စိစစ်ပြီး အထောက်အထားများ၊ သုံးသပ်ချက်နှင့် သဘောထားတို့ပါဝင်သော အစီရင်ခံစာကို နယ်နိမိတ်သတ်မှတ်ရေးအရာရှိထံ တင်ပြရမည်။

၂၅။ နယ်နိမိတ်သတ်မှတ်ရေးအရာရှိသည် နည်းဥပဒေ ၂၄ အရ တင်ပြချက်ကိုလက်ခံရရှိသည့် အခါ စိစစ်၍ အဆုံးအဖြတ်ပေးရန်နှင့် အဆုံးအဖြတ်မပေးနိုင်သည့် ကိစ္စရပ်များကို နေပြည်တော်ကောင်စီ သို့မဟုတ် သက်ဆိုင်ရာ တိုင်းဒေသကြီး သို့မဟုတ် ပြည်နယ် အစိုးရအဖွဲ့သို့ အစီရင်ခံ တင်ပြ၍ အဆုံး အဖြတ် ရယူရမည်။

၂၆။ နေပြည်တော်ကောင်စီ သို့မဟုတ် တိုင်းဒေသကြီး သို့မဟုတ် ပြည်နယ်အစိုးရအဖွဲ့သည် နည်းဥပဒေ ၂၅ အရ တင်ပြချက်ကို လက်ခံရရှိသည့်အခါ သင့်လျော်သူ တစ်ဦးကိုဖြစ်စေ၊ အဖွဲ့ကို ဖြစ်စေ တာဝန်ပေးစိစစ်စေပြီး အဆုံးအဖြတ်ပေးရန်နှင့် နည်းဥပဒေ ၂၂ အရ ဆောင်ရွက်နိုင်ရန် သက်ဆိုင်ရာ အစိုးရဌာန၊ အစိုးရအဖွဲ့အစည်းများသို့ ညွှန်ကြားနိုင်သည်။

၂၇။ ပျက်စီးဆုံးရှုံးမှုတန်ဖိုးများနှင့်စပ်လျဉ်း၍ အငြင်းပွားမှုများအပေါ် နည်းဥပဒေ ၂၅ နှင့် ၂၆ တို့ အရ ဆုံးဖြတ်ပြီးနောက် ပျက်စီးဆုံးရှုံးမှု တန်ဖိုးပေးချေရန် အတည်ပြုခြင်းခံရသောပုဂ္ဂိုလ်တို့အား ပျက်စီးဆုံးရှုံးမှုတန်ဖိုးကို ငွေလက်ခံရရှိကြောင်းပြေစာ ပုံစံ-၇ ဖြင့် နယ်နိမိတ်သတ်မှတ်ရေးအရာရှိ က ပေးချေရမည်။

မြေနယ်နိမိတ်နှင့်စပ်လျဉ်းသည့် အငြင်းပွားမှု

၂၈။ နယ်နိမိတ်ကြပ်မတ်ရေးအရာရှိသည် ဥပဒေပုဒ်မ ၈ ပုဒ်မခွဲ(ည) အရ မြေနယ်နိမိတ်ကို မသတ် မှတ်နိုင်လျှင် နယ်နိမိတ်သတ်မှတ်ရေးအရာရှိထံ စိစစ်တွေ့ရှိချက်အစီရင်ခံစာအား အောက်ပါ အထောက်အထားများနှင့်အတူ တင်ပြရမည်-

- (က) အငြင်းပွားနယ်နိမိတ်အလားအလာကိုဖော်ပြသည့် မြေပုံကြမ်း၊

(ခ) နယ်နိမိတ်အငြင်းပွားမှုနှင့်စပ်လျဉ်း၍ သက်ဆိုင်ရာတရားရုံးတွင် မြေရှင်း ဆောင်ရွက် နေသည့်ကိစ္စရပ်ဖြစ်ပါက တရားရင်ဆိုင်နေကြောင်း အထောက်အထား၊ သက်ဆိုင်ရာ တရားရုံး၏ ဆုံးဖြတ်ချက်၊ အမိန့်ဒီကရီ မိတ္တူများ၊

(ဂ) ကြော်ငြာစာ သို့မဟုတ် အကြောင်းကြားစာများနှင့် အခြားအထောက်အထားများ။

၂၉။ နယ်နိမိတ်သတ်မှတ်ရေးအရာရှိသည်နည်းဥပဒေ ၂၈ အရ တင်ပြချက်ကို လက်ခံရရှိသည့် အခါ သက်ဆိုင်သူများနှင့် သက်သေများကို ခေါ်ယူစစ်ဆေးခြင်း၊ စာချုပ်စာတမ်းအထောက်အထားများ တင်ပြစေခြင်း၊ လိုအပ်သလိုစစ်ဆေးပြီးနောက် ဥပဒေပုဒ်မ ၉ ပုဒ်မခွဲ(ဇ)နှင့် (ဈ)တို့ပါ ပြဋ္ဌာန်းချက် များနှင့်အညီ ဆက်လက်ဆောင်ရွက်ရမည်။

၃၀။ နေပြည်တော်ကောင်စီ သို့မဟုတ် တိုင်းဒေသကြီး သို့မဟုတ် ပြည်နယ်အစိုးရအဖွဲ့သည် နည်းဥပဒေ ၂၉ အရ တင်ပြချက်ကိုလက်ခံရရှိသည့်အခါ သင့်လျော်သူတစ်ဦးကို ဖြစ်စေ၊ အဖွဲ့ကို ဖြစ်စေ တာဝန်ပေးစိစစ်စေ၍ အဆုံးအဖြတ် ပေးရမည်။

ဆုံးဖြတ်ချက် အပြီးအပြတ်အတည်ဖြစ်ခြင်း

၃၁။ နည်းဥပဒေ ၂၆နှင့် ၃၀ တို့အရ နေပြည်တော်ကောင်စီ သို့မဟုတ် သက်ဆိုင်ရာ တိုင်းဒေသကြီး သို့မဟုတ် ပြည်နယ် အစိုးရအဖွဲ့၏ ဆုံးဖြတ်ချက်သည် အပြီးအပြတ် ဖြစ်စေရမည်။

အခန်း(၇)

ကုန်ကျစရိတ် ကောက်ခံခြင်းနှင့် ပေးချေခြင်း

၃၂။ နည်းဥပဒေ ၁၅ နည်းဥပဒေခွဲ(ဂ)နှင့် (ဃ)ပါ လုပ်ငန်းများဆောင်ရွက်ခြင်း ကုန်ကျစရိတ် များကို ယင်းမြေနှင့် သက်ဆိုင်သူတို့က ပေးချေရန်တာဝန်ရှိစေရမည်။

၃၃။ နယ်နိမိတ်ကြပ်မတ်ရေးအရာရှိသည် စိုက်ထူပေးရသည့် နယ်နိမိတ်မှတ်တိုင်တန်ဖိုးနှင့် စိုက်ထူ ဆောင်ရွက်သည့် လုပ်အားခအား တွက်ချက်၍ မြေရှင် သို့မဟုတ် မြေလက်ရှိလုပ်ကိုင်နေသူ ထံမှ ငွေကောက်ခံနိုင်ရေးအတွက် ငွေတောင်းခံလွှာ ပုံစံ-၈ ဖြင့် သက်ဆိုင်ရာ ရပ်ကွက် သို့မဟုတ် ကျေးရွာ အုပ်စု အုပ်ချုပ်ရေးမှူးထံ ပေးပို့ရမည်။

အခန်း(၈)

ပိုင်ဆိုင်ခွင့်စုံစမ်းမှုစာရင်းပြုစုခြင်း

၃၄။ ဥပဒေပုဒ်မ ၉ ပုဒ်မခွဲ(ဃ) (ဆ)နှင့် (ဇ) တို့အရ နယ်နိမိတ်သတ်မှတ်ရေးအရာရှိသည် မြေနှင့် စပ်လျဉ်း၍ ပိုင်ဆိုင်ခွင့်စုံစမ်းစစ်ဆေးရန် တာဝန်ရှိသည်။ မြေနှင့်စပ်လျဉ်း၍ ပိုင်ဆိုင်ခွင့်စုံစမ်းစစ်ဆေး ရာတွင်-

- (က) မြေနှင့်စပ်လျဉ်း၍ မည်သည့်နည်းဖြင့် ပိုင်ဆိုင်သည်ကို သက်ဆိုင်ရာ စာရွက်စာတမ်း အထောက်အထားများ၊ ပတ်ဝန်းကျင်တွင် နေထိုင်သူများမှ ထောက်ခံတင်ပြသည့် အထောက်အထားများဖြင့် စစ်ဆေး ဆောင်ရွက်ရန်၊
- (ခ) စစ်ဆေးရာတွင် တိုင်းတာဆောင်ရွက်ထားသည့် မြေပုံများကို အခြေခံ၍ စစ်ဆေး ဆောင်ရွက်ရန်၊
- (ဂ) ပိုင်ဆိုင်ခွင့်နှင့်ပတ်သက်၍ သက်ဆိုင်ရာ တရားမရုံးများတွင် အမှုရင်ဆိုင်ဖြေရှင်း ဆောင်ရွက်နေသည့် ကိစ္စရပ်များရှိပါက ပိုင်ဆိုင်ခွင့်အား မှတ်တမ်းတင်ခြင်းမပြုရန်၊

၃၅။ နည်းဥပဒေ ၃၄ အရ ပိုင်ဆိုင်ခွင့်စုံစမ်းစစ်ဆေးရန် လက်ရှိဖြစ်သူ၏ အမည်နှင့်တကွ မည်သို့ ပိုင်ထိုက်ခွင့်ရှိကြောင်း ပုံစံ-၉ ကို ကောက်ယူပြုစုရမည်။

၃၆။ မြေပိုင်ဆိုင်ခွင့်စုံစမ်းစစ်ဆေးခြင်းလုပ်ငန်း ပြီးစီးသည့်နောက် နယ်နိမိတ်သတ်မှတ်ရေး အရာရှိက ပိုင်ဆိုင်ခွင့်စုံစမ်းစစ်ဆေးသည့်စာရင်းကို အတည်ပြု၍ မြေရာစာရင်းကို ပုံစံ-၁၀ ဖြင့် ပြုစု ရမည်။ ယင်းစာရင်းအရ ပြင်ဆင်ဆောင်ရွက်သော မြေပုံနှင့် ဧရိယာစာရင်းတို့ကို ဆက်လက် ဆောင်ရွက်နိုင်ရန် နယ်နိမိတ်ကြပ်မတ်ရေးအရာရှိထံ လွှဲပြောင်း တာဝန်ပေးအပ်ရမည်။

၃၇။ နယ်နိမိတ်ကြပ်မတ်ရေးအရာရှိသည် နည်းဥပဒေ ၃၅နှင့် ၃၆ တို့အရ ထူထောင်သော စာရင်း နှင့်မြေပုံများကို လုပ်ငန်းစာတွဲတွင် မှတ်တမ်းတင်ထားရှိရမည့်အပြင် အမြဲတမ်းထိန်းသိမ်းထားနိုင်ရန် အတွက် မြို့နယ်အထွေထွေအုပ်ချုပ်ရေးဦးစီးဌာနနှင့် မြို့နယ်လယ်ယာမြေစီမံခန့်ခွဲရေးနှင့်စာရင်းအင်း ဦးစီးဌာန သို့မဟုတ် သက်ဆိုင်ရာ စည်ပင်သာယာရေးကော်မတီသို့ ပေးပို့ရမည်။

အခန်း(၉)

လုပ်ငန်းဆောင်ရွက်ပြီးစီးမှု အစီရင်ခံခြင်းနှင့် လုပ်ငန်းစာတွဲပိတ်သိမ်းခြင်း

၃၈။ နယ်နိမိတ်ကြပ်မတ်ရေးအရာရှိသည် တာဝန်ယူဆောင်ရွက်ရသည့် မြေနှင့်စပ်လျဉ်း၍ မြေနယ်နိမိတ်ကို တိုင်းတာပိုင်းခြားသတ်မှတ်ခြင်း လုပ်ငန်းပြီးစီးပါက နယ်နိမိတ်သတ်မှတ်ရေး အရာရှိထံ အောက်ပါအချက်အလက်များအတိုင်း အစီရင်ခံတင်ပြရမည်-

- (က) နယ်နိမိတ်ကြပ်မတ်ရေးအရာရှိနှင့် နယ်နိမိတ်သတ်မှတ်ရေးအရာရှိ ခန့်အပ်တာဝန် ပေးအပ်သည့် အမိန့်ကြော်ငြာစာ မိတ္တူ၊
- (ခ) သတ်မှတ်စိုက်ထူထားသည့် မြေတိုင်းမှတ်တိုင် သို့မဟုတ် နယ်နိမိတ်မှတ်တိုင်များပြ မြေပုံ၊
- (ဂ) ဦးပိုင်လုပ်ကွက်အလိုက် လုပ်ငန်းဆောင်ရွက် ပြီးစီးမှုစာရင်း ပုံစံ-၁၁၊
- (ဃ) နည်းဥပဒေ ၁၂နှင့် ၁၃ တို့အရ ထုတ်ဆင့်သည့် အမိန့်ကြော်ငြာစာမိတ္တူ၊
- (င) အငြင်းပွားနယ်နိမိတ်နှင့်စပ်လျဉ်းသည့် စိစစ် ဆောင်ရွက်မှု မှတ်တမ်းများ၊

(စ) အခြားလိုအပ်သော အထောက်အထားများ။

၃၉။ နယ်နိမိတ်သတ်မှတ်ရေးအရာရှိသည်-

- (က) နည်းဥပဒေ ၃၈ အရ တင်ပြချက်ကိုလက်ခံရရှိသည့်အခါ အစီရင်ခံစာ ကို မည်သူမဆို လာရောက်ကြည့်ရှုနိုင်ကြောင်းနှင့် ကန့်ကွက်ငြင်းဆိုလိုလျှင် ကြော်ငြာစာထုတ်ပြန် သည့်နေ့မှစ၍ ရက်ပေါင်း ၃၀ အတွင်း ငြင်းဆိုလိုသော အချက်များအား စာဖြင့် ရေးသားဖော်ပြကန့်ကွက်နိုင်ကြောင်းကိုကန့်ကွက်နိုင်ရန်ထုတ်ဆင့်သည့် ကြော်ငြာစာ ပုံစံ-၁ဖြင့် သက်ဆိုင်ရာရပ်ကွက် သို့မဟုတ် ကျေးရွာအုပ်စု အုပ်ချုပ်ရေးမှူးမှ တစ်ဆင့် ကြေညာရမည်။
- (ခ) ကန့်ကွက်နိုင်ရန် ကြော်ငြာစာ ထုတ်ဆင့်ပြီးနောက် နည်းဥပဒေ ၃၄၊ ၃၅ နှင့် ၃၆ တို့အရ မြေပိုင်ဆိုင်ခွင့်စုံစမ်းစစ်ဆေးခြင်းနှင့် မြေရာစာရင်းပြုစုခြင်းလုပ်ငန်းတို့ကို ဆောင်ရွက် ရမည်။
- (ဂ) ရက်ပေါင်း ၃၀ အတွင်း ကန့်ကွက်တင်ပြလာပါက လိုအပ်သည့်အချက်အလက်များ ကို စစ်ဆေးမေးမြန်းပြီး နယ်နိမိတ်ကြပ်မတ်ရေးအရာရှိက တင်ပြလာသည့် အစီရင်ခံစာပါ နယ်နိမိတ်အား အတည်ပြုခြင်း သို့မဟုတ် ပြင်ဆင်ခြင်း ပြုနိုင်သည်။
- (ဃ) ရက်ပေါင်း ၃၀ အတွင်း ကန့်ကွက်တင်ပြမှုမရှိသည့်ကိစ္စရပ်နှင့် အထက်နည်းဥပဒေခွဲ (ဂ)အရ အတည်ပြုခြင်း သို့မဟုတ် ပြင်ဆင်ခြင်း ဆောင်ရွက်ပြီးသည့် ကိစ္စရပ်များကို မြေနယ်နိမိတ်တိုင်းတာပိုင်းခြားသတ်မှတ်ခြင်းလုပ်ငန်းပြီးစီးကြောင်း မှတ်တမ်းတင် ထားရှိပြီး လုပ်ငန်းစာတွဲပိတ်သိမ်းရမည်။
- (င) ရက်ပေါင်း ၃၀ ကုန်ဆုံးပြီးနောက်တွင် တင်ပြလာသည့် ကန့်ကွက်လွှာများနှင့် စပ်လျဉ်း ၍ သုံးသပ်ချက်နှင့် သဘောထားပါဝင်သော အစီရင်ခံစာကို ဥပဒေ ပုဒ်မ ၉ ပုဒ်မခွဲ(စ) အရ တင်ပြရမည်။
- (စ) လုပ်ငန်းစာတွဲပိတ်သိမ်းပြီးပါက လုပ်ငန်းဆောင်ရွက်ပြီးစီးကြောင်း အစီရင်ခံစာကို သက်ဆိုင်ရာခရိုင်နှင့် နေပြည်တော် သို့မဟုတ် တိုင်းဒေသကြီး သို့မဟုတ် ပြည်နယ် အထွေထွေအုပ်ချုပ်ရေးဦးစီးဌာနမှ တစ်ဆင့် နေပြည်တော်ကောင်စီ သို့မဟုတ် တိုင်းဒေသကြီး သို့မဟုတ် ပြည်နယ်အစိုးရအဖွဲ့သို့ တင်ပြရမည်။ ထိုသို့တင်ပြချက်ကို လက်ခံရရှိသည့်အခါ နေပြည်တော်ကောင်စီ သို့မဟုတ် တိုင်းဒေသကြီး သို့မဟုတ် ပြည်နယ်အစိုးရအဖွဲ့သည် နယ်နိမိတ်တိုင်းတာပိုင်းခြားသတ်မှတ်ရန် တာဝန်ပေးအပ် သူထံ ဆက်လက်တင်ပြရမည်။

၄၀။ နေပြည်တော်ကောင်စီ သို့မဟုတ် တိုင်းဒေသကြီး သို့မဟုတ် ပြည်နယ်အစိုးရအဖွဲ့သည် နည်းဥပဒေ ၃၉ နည်းဥပဒေခွဲ (င)အရ တင်ပြချက်ကိုလက်ခံရရှိသည့်အခါ သင့်လျော်သူ တစ်ဦးကို ဖြစ်စေ၊ အဖွဲ့ကိုဖြစ်စေ တာဝန်ပေးစိစစ်စေ၍ အဆုံးအဖြတ် ပေးရမည်။ နေပြည်တော်ကောင်စီ သို့မဟုတ် သက်ဆိုင်ရာ တိုင်းဒေသကြီး သို့မဟုတ် ပြည်နယ် အစိုးရအဖွဲ့၏ ဆုံးဖြတ်ချက်သည် အပြီး အပြတ် ဖြစ်စေရမည်။

အခန်း(၁၀)

ထိန်းသိမ်းစောင့်ရှောက်ခြင်း

၄၁။ သက်ဆိုင်ရာ ရပ်ကွက် သို့မဟုတ် ကျေးရွာအုပ်စု အုပ်ချုပ်ရေးမှူးသည် ဥပဒေ ပုဒ်မ ၁၆ အရ ဆောင်ရွက်ရန်ကိစ္စပေါ်ပေါက်လာပါက သက်ဆိုင်ရာ မြို့နယ်အုပ်ချုပ်ရေးမှူးထံ အမြန်ဆုံးတင်ပြ ရမည်။

၄၂။ သက်ဆိုင်ရာ မြို့နယ်အုပ်ချုပ်ရေးမှူးသည် နည်းဥပဒေ ၄၁ အရ တင်ပြချက်ကို လက်ခံရရှိ ပါက ဥပဒေပုဒ်မ ၁၇ ပါလုပ်ငန်း ဆောင်ရွက်နိုင်ရန်အတွက် သင့်လျော်သည့်အဖွဲ့ကို ဖွဲ့စည်းတာဝန် ပေးအပ်နိုင်သည်။

၄၃။ နည်းဥပဒေ ၄၂ အရ ဖွဲ့စည်းတာဝန်ပေးအပ်ခြင်းခံရသည့် အဖွဲ့သည် မြေတိုင်းမှတ်တိုင် သို့မဟုတ် နယ်နိမိတ်မှတ်တိုင်တစ်ခုခု ထိခိုက်ပျက်စီးခြင်း သို့မဟုတ် ပျောက်ဆုံးခြင်းတို့ကို မည်သည့် အတွက်ဖြစ်ပေါ်ကြောင်းနှင့် မည်သူ့တွင်တာဝန်ရှိကြောင်း စုံစမ်းစိစစ်၍ သက်ဆိုင်ရာ မြို့နယ် အုပ်ချုပ်ရေးမှူးထံ ပြန်လည်တင်ပြရမည်။

၄၄။ သက်ဆိုင်ရာ မြို့နယ်အုပ်ချုပ်ရေးမှူးသည် နည်းဥပဒေ ၄၃ အရ တင်ပြချက်အပေါ် စိစစ်၍ မှတ်တိုင်အသစ်ကို မူလနေရာတွင် ပြန်လည်စိုက်ထူခြင်း၊ ပြင်ဆင်ခြင်းတို့အတွက် ကုန်ကျစရိတ်ငွေ ကျခံရမည့်သူကို သတ်မှတ်ရမည်။ ကုန်ကျစရိတ်ငွေကောက်ခံနိုင်ရေးအတွက် ငွေတောင်းခံလွှာ ပုံစံ-၈ ဖြင့် သက်ဆိုင်ရာ ရပ်ကွက် သို့မဟုတ် ကျေးရွာအုပ်စု အုပ်ချုပ်ရေးမှူးထံ ပေးပို့ရမည်။

၄၅။ နည်းဥပဒေ ၄၄ ပါ ကုန်ကျစရိတ်ငွေကို ကျခံရမည့်သူကို မသတ်မှတ်နိုင်ပါက သက်ဆိုင်ရာ မြို့နယ်အုပ်ချုပ်ရေးမှူးသည် ခရိုင်နှင့် နေပြည်တော် သို့မဟုတ် တိုင်းဒေသကြီး သို့မဟုတ် ပြည်နယ် အထွေထွေအုပ်ချုပ်ရေးဦးစီးဌာနတို့မှတစ်ဆင့် နေပြည်တော်ကောင်စီ သို့မဟုတ် တိုင်းဒေသကြီး သို့မဟုတ် ပြည်နယ်အစိုးရအဖွဲ့သို့ ကုန်ကျစရိတ်ငွေ ကျခံသုံးစွဲနိုင်ရေး သက်ဆိုင်ရာ အစိုးရဌာန၊ အစိုးရ အဖွဲ့အစည်းများသို့ ညွှန်ကြားနိုင်ရန် တင်ပြဆောင်ရွက်ရမည်။

အခန်း(၁၁)

အထွေထွေ

၄၆။ လုပ်ငန်းများ စဉ်ဆက်မပြတ်စီမံ ဆောင်ရွက်နိုင်ရေးအတွက် ဥပဒေပုဒ်မ ၈ ပုဒ်မခွဲ(င)နှင့် (ည)တို့အရ နယ်နိမိတ်သတ်မှတ်ရေးအရာရှိထံ တင်ပြထားသည့် အငြင်းပွားမှုကိစ္စရပ်များကို ချန်လှပ်၍ အငြင်းပွားမှုမရှိသည့် မြေများကို ဆက်လက်တိုင်းတာဆောင်ရွက်နိုင်သည်။

၄၇။ ဥပဒေပုဒ်မ ၂၃ အရ ဆောင်ရွက်ရာတွင် ခွင့်ပြုချက်ရရှိရေးအတွက် မြေနှင့်သက်ဆိုင်သည့် ပုဂ္ဂလိက သို့မဟုတ် အဖွဲ့အစည်းက ဆောင်ရွက်ပေးရမည်။

၄၈။ နယ်နိမိတ်ကြပ်မတ်ရေးအရာရှိကဖြစ်စေ၊ နယ်နိမိတ်သတ်မှတ်ရေးအရာရှိကဖြစ်စေ ဥပဒေအရ တာဝန်ယူဆောင်ရွက်ရမည့် မြေသို့လည်းကောင်း၊ ယင်းနှင့်ဆက်စပ်သည့် မြေသို့လည်းကောင်း လုပ်ငန်းဝင်ရောက်ဆောင်ရွက်နိုင်ရန် လိုအပ်သူများကို တာဝန်ပေးအပ်နိုင်သည်။

၄၉။ ဥပဒေပုဒ်မ ၁၈ပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန်ပါက နယ်နိမိတ် ကြပ်မတ်ရေးအရာရှိသည် နယ်နိမိတ်သတ်မှတ်ရေးအရာရှိထံသို့ တရားစွဲဆိုနိုင်ရေး အတွက် တင်ပြရမည်။

၅၀။ နည်းဥပဒေ ၄၉ အရ တင်ပြချက်ကို လက်ခံရရှိသည့်အခါ နယ်နိမိတ်သတ်မှတ်ရေးအရာရှိသည် တည်ဆဲဥပဒေနှင့်အညီ တရားစွဲဆိုနိုင်ရေး ဆောင်ရွက်ရမည်။

၅၁။ ဥပဒေပုဒ်မ ၁၉ ပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန်ပါက နယ်နိမိတ်သတ်မှတ်ရေးအရာရှိသည် တည်ဆဲဥပဒေနှင့်အညီ တရားစွဲဆိုနိုင်ရေး ဆောင်ရွက်ရမည်။

၅၂။ ဥပဒေပုဒ်မ ၂၀ ပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန်ပါက ဥပဒေပုဒ်မ ၁၅ ပါ ပြဋ္ဌာန်းချက်နှင့်အညီ သက်ဆိုင်ရာရပ်ကွက် သို့မဟုတ် ကျေးရွာအုပ်စု အုပ်ချုပ်ရေးမှူးကတည်ဆဲဥပဒေ နှင့် အညီ တရားစွဲဆိုနိုင်ရေး ဆောင်ရွက်ရမည်။

၅၃။ နယ်နိမိတ်သတ်မှတ်ရေးအရာရှိသည် နိုင်ငံတော်ပိုင်မြေများနှင့် အစိုးရဌာန တစ်ခုခုမှပိုင်ဆိုင်သောမြေများနှင့်ပတ်သက်၍ ပုဂ္ဂလိက ပိုင်ဆိုင်မှုရှိကြောင်း တောင်းဆိုခြင်းများရှိပါက မြေပုံနှင့် မှတ်ပုံစာရင်းများတွင် မှတ်တမ်းတင်ဖော်ပြခြင်းမပြုစေရန် အထူးဂရုပြုစိစစ် ဆောင်ရွက်ရမည်။

၅၄။ နယ်နိမိတ်ကြပ်မတ်ရေးအရာရှိနှင့် နယ်နိမိတ်သတ်မှတ်ရေးအရာရှိသည် ဥပဒေအရ ဆောင်ရွက်ရသည့်လုပ်ငန်းများနှင့်စပ်လျဉ်း၍ လိုအပ်ပါက သက်ဆိုင်ရာဌာနများနှင့် ပေါင်းစပ်ညှိနှိုင်းဆောင်ရွက်နိုင်သည်။

၅၅။ ဤဥပဒေနှင့်အညီ ဆောင်ရွက်မည့် နယ်နိမိတ်ကြပ်မတ်ရေးအရာရှိ၊ နယ်နိမိတ်သတ်မှတ်ရေးအရာရှိ၊ လုပ်ငန်းဆောင်ရွက်သည့် ပုဂ္ဂိုလ် သို့မဟုတ် အဖွဲ့အစည်းသည် တိုင်းတာမည့် မြေတွင် ချဉ်းနင်းဝင်ရောက်ခြင်း၊ တိုင်းတာရာတွင်မလွတ်ကင်းသည်များကို ရှင်းလင်းဖယ်ရှားခြင်း၊ သက်ဆိုင်သူများကို ဆင့်ခေါ်ခြင်းတို့နှင့်စပ်လျဉ်း၍ ဆောင်ရွက်ရာတွင် မည်သူမျှ တရားစွဲဆိုခွင့် မရှိစေရ။

၅၆။ ကိုယ်ပိုင်အုပ်ချုပ်ခွင့်ရတိုင်းနှင့် ကိုယ်ပိုင်အုပ်ချုပ်ခွင့်ရဒေသများတွင် လုပ်ငန်း ဆောင်ရွက်ခြင်းဖြစ်ပါက သက်ဆိုင်ရာနယ်နိမိတ်သတ်မှတ်ရေးအရာရှိသည် ကိုယ်ပိုင်အုပ်ချုပ်ခွင့်ရ တိုင်းဦးစီးအဖွဲ့ သို့မဟုတ် ကိုယ်ပိုင်အုပ်ချုပ်ခွင့်ရ ဒေသဦးစီးအဖွဲ့မှ တစ်ဆင့် တိုင်းဒေသကြီး သို့မဟုတ် ပြည်နယ်အစိုးရအဖွဲ့သို့ တင်ပြဆောင်ရွက်ရမည်။

၅၇။ Rules Under the Burma Boundaries Act 1880(Revenue Department Notification No. 198) ကို ဤနည်းဥပဒေများဖြင့် ရုပ်သိမ်းလိုက်သည်။

တင်ထွင်ဦး

ပြည်ထောင်စုဝန်ကြီး

စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန

စာအမှတ်၊ ၂ / ၀၁/ ၁၀၀၀ (က) (၅၆၉ / ၂၀၂၁)

ရက်စွဲ၊ ၂၀၂၁ ခုနှစ်၊စက်တင်ဘာလ ၂၄ ရက်

ဖြန့်ဝေခြင်း

နိုင်ငံတော်စီမံအုပ်ချုပ်ရေးကောင်စီရုံး

ပြည်ထောင်စုအစိုးရအဖွဲ့ရုံး

ပြည်ထောင်စုလွှတ်တော်ရုံး

ပြည်သူ့လွှတ်တော်ရုံး

အမျိုးသားလွှတ်တော်ရုံး

ပြည်ထောင်စုတရားလွှတ်တော်ချုပ်

နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး

ပြည်ထောင်စုရွေးကောက်ပွဲကော်မရှင်ရုံး

ပြည်ထောင်စုဝန်ကြီးဌာနအားလုံး

ပြည်ထောင်စုရာထူးဝန်အဖွဲ့

နေပြည်တော်ကောင်စီ

တိုင်းဒေသကြီး သို့မဟုတ် ပြည်နယ်အစိုးရအဖွဲ့အားလုံး

မြန်မာနိုင်ငံတော်ဗဟိုဘဏ်

အဂတိလိုက်စားမှုတိုက်ဖျက်ရေးကော်မရှင်ရုံး

မြန်မာနိုင်ငံအမျိုးသားလူ့အခွင့်အရေးကော်မရှင်ရုံး

ညွှန်ကြားရေးမှူးချုပ်
ပုံနှိပ်ရေးနှင့်ထုတ်ဝေရေးဦးစီးဌာန
ဤဝန်ကြီးဌာနရှိ ဦးစီးဌာနအားလုံး

၁၅
} မြန်မာနိုင်ငံပြန်တမ်းအပိုင်း(၁)တွင် ထည့်သွင်း
} ကြေညာပေးပါရန်။

အမိန့်အရ


(ကျော်မင်းဦး)
အမြဲတမ်းအတွင်းဝန်


နယ်နိမိတ်တိုင်းတာပိုင်းခြားသတ်မှတ် မည်ဖြစ်ကြောင်း ထုတ်ဆင့်သည့် အမိန့်ကြော်ငြာစာ

နေပြည်တော်/ _____ တိုင်းဒေသကြီး/ ပြည်နယ်၊ _____ ခရိုင်၊
_____ မြို့နယ်၊ _____ ရပ်ကွက်/ ကျေးရွာအုပ်စု၊ မြေတိုင်းရပ်ကွက်/
အကွက်/ ကွင်း အမှတ် _____ မြို့/ ကျေးရွာတွင် တည်ရှိသော
မြေများကို နယ်နိမိတ်တိုင်းတာပိုင်းခြားသတ်မှတ်ခြင်းလုပ်ငန်းအား ၂၀__ ခုနှစ်၊ _____ လ
_____ ရက်နေ့တွင် ဆောင်ရွက်မည်ဖြစ်ကြောင်း အဆိုပါမြေတွင် ပိုင်ဆိုင်လုပ်ကိုင်နေသူ သို့မဟုတ်
တစ်စုံတစ်ရာ အကျိုးစီးပွားကို ခံစားခွင့်ရှိသူ၊ ယင်းမြေကို စီမံခန့်ခွဲအုပ်ချုပ်သူ သို့မဟုတ်
ယင်းမြေနှင့်သက်ဆိုင်သည့်ပုဂ္ဂိုလ် သို့မဟုတ် အဖွဲ့အစည်းတို့ သိရှိစေရန် ကြေညာလိုက်သည်။

နယ်နိမိတ်ကြပ်မတ်ရေးအရာရှိ

_____မြို့

၂၀__ ခုနှစ်၊ _____ လ _____ ရက်

၂၀၂၁ ခုနှစ်၊ နယ်နိမိတ်တိုင်းတာပိုင်းခြားသတ်မှတ်ရေးနည်းဥပဒေ ၁၃ အရ

ထုတ်ဆင့်သည့် ကြော်ငြာစာ

_____ မြို့နယ်၊ _____ ရပ်ကွက်/ ကျေးရွာအုပ်စု၊ မြေတိုင်းရပ်ကွက်/
အကွက်/ ကွင်း အမှတ် _____ ၊ _____ မြို့/ ကျေးရွာတွင် တည်ရှိသော
မြေများကို ပိုင်ဆိုင်လုပ်ကိုင်နေသူ သို့မဟုတ် တစ်စုံတစ်ရာ အကျိုးစီးပွားကို ခံစားခွင့်ရှိသူ၊ ယင်းမြေ
ကို စီမံခန့်ခွဲအုပ်ချုပ်သူ သို့မဟုတ် ယင်းမြေနှင့်သက်ဆိုင်သည့်ပုဂ္ဂိုလ် သို့မဟုတ် အဖွဲ့အစည်းတို့
အနေဖြင့် အဆိုပါမြေနေရာ၏ နယ်နိမိတ်အပိုင်းအခြားကိုပြသရန်၊ နယ်နိမိတ်မှတ်တိုင်များ စိုက်ထူ
ရန်၊ ပြင်ဆင်ရန်၊ လိုအပ်သည့် အကူအညီများ ဆောင်ရွက်ပေးနိုင်ရန်အတွက် ၂၀____ ခုနှစ်၊
_____ လ _____ ရက်နေ့ နံနက် _____ နာရီ အချိန်တွင် တာဝန်ယူ
ဆောင်ရွက်မည့်မြေနေရာသို့ မိမိကိုယ်တိုင်ဖြစ်စေ၊ ကိုယ်စားလှယ်ဖြင့်ဖြစ်စေ လာရောက်ကြရန်
ကြေညာလိုက်သည်။

နယ်နိမိတ်ကြပ်မတ်ရေးအရာရှိ

_____မြို့

၂၀____ ခုနှစ်၊ _____ လ _____ ရက်

နယ်နိမိတ်တိုင်းတာပိုင်းခြားသတ်မှတ်ရေးနည်းဥပဒေ ၁၆ အရ စိုက်ထူထားသည့် မြေတိုင်း မှတ်တိုင် သို့မဟုတ် နယ်နိမိတ်မှတ်တိုင်များကို လွှဲပြောင်းတာဝန်ပေးအပ်သည့် အကြောင်းကြားစာ

_____ မြို့နယ်၊ _____ ရပ်ကွက်/ ကျေးရွာအုပ်စု အုပ်ချုပ်ရေးမှူး၊
ဦး/ ဒေါ် _____ အား နယ်နိမိတ်တိုင်းတာပိုင်းခြားသတ်မှတ်ပြီးသည့်
နယ်နိမိတ်တစ်လျှောက် စိုက်ထူထားသည့် ပူးတွဲပါမြေပုံနှင့် စာရင်းများအတိုင်း မြေတိုင်းမှတ်တိုင်
သို့မဟုတ် နယ်နိမိတ်မှတ်တိုင်များကို ထိခိုက်ပျက်စီးခြင်း၊ ပျောက်ဆုံးခြင်း သို့မဟုတ် ပြောင်းလဲခြင်း
မရှိစေရေးအတွက် နယ်နိမိတ်တိုင်းတာပိုင်းခြားသတ်မှတ်ရေးဥပဒေပုဒ်မ ၁၃ အရ ကာကွယ်
ထိန်းသိမ်းစောင့်ရှောက် ရန် တာဝန်ပေးအပ်လိုက်သည်။

နယ်နိမိတ်ကြပ်မတ်ရေးအရာရှိ

_____ မြို့

၂၀____ ခုနှစ်၊ _____ လ _____ ရက်

နယ်နိမိတ်တိုင်းတာပိုင်းခြားသတ်မှတ်ရေးနည်းဥပဒေ ၁၇ အရ စိုက်ထူထားသည့် မြေတိုင်း မှတ်တိုင် သို့မဟုတ် နယ်နိမိတ်မှတ်တိုင်များကို လွှဲပြောင်းတာဝန်ပေးအပ်သည့် အကြောင်းကြားစာ

သို့

ဦး/ဒေါ်_____

မြေရှင်/မြေလက်ရှိလုပ်ကိုင်နေသူ

_____ရပ်ကွက်/ ကျေးရွာအုပ်စု

_____မြို့နယ်

နယ်နိမိတ်တိုင်းတာပိုင်းခြားသတ်မှတ်ရေးဥပဒေအရ စိုက်ထူထားသည့် မြေတိုင်း မှတ်တိုင် သို့မဟုတ် နယ်နိမိတ်မှတ်တိုင်များကို ထိခိုက်ပျက်စီးခြင်း၊ ပျောက်ဆုံးခြင်း သို့မဟုတ် ပြောင်းလဲခြင်း မရှိစေရန် နယ်နိမိတ်တိုင်းတာပိုင်းခြားသတ်မှတ်ရေး ဥပဒေပုဒ်မ ၁၂ အရ ကာကွယ်ထိန်းသိမ်း စောင့်ရှောက်နိုင်ရေးအတွက် အောက်ဖော်ပြပါ သက်ဆိုင်သူများအား တာဝန်ပေးအပ်ထားရှိရန် အကြောင်းကြားလိုက်သည်-

မှတ်တိုင် နံပါတ်	မှတ်တိုင်၏ မြေတိုင်းဆိုင်ရာ တန်ဖိုး (Coordinate)	မြေကွက် အမှတ်	မှတ်တိုင်၏ တည်နေရာ ဖော်ပြချက် အကြောင်းအရာ (လက်ရှိလုပ်ကိုင်သည့် မြေပေါ်တွင် ၎င်းမြေရှင်အမည်နှင့် ဦးပိုင်နံပါတ်ကိုလည်း ဖော်ပြရမည်။)

နယ်နိမိတ်ကြပ်မတ်ရေးအရာရှိ

_____ မြို့

၂၀_____ ခုနှစ်၊ _____ လ _____ ရက်

သစ်ပင်၊ ပန်းပင်၊ ခြံနွယ်၊ ခြံစည်းရိုး သို့မဟုတ် ပေါက်ရောက်လျက်ရှိသည့် ကောက်ပဲသီးနှံများကို ခုတ်လှဲ၊ ရိတ်သိမ်း၊ ဖယ်ရှားခြင်းနှင့် စပ်လျဉ်း၍
ပျက်စီးဆုံးရှုံးမှု တန်ဖိုး တွက်ချက်မှု

နေပြည်တော်၊ တိုင်းဒေသကြီး/ ပြည်နယ်.....ခရိုင်.....မြို့နယ်.....

စဉ်	ရပ်ကွက်/ ကျေးရွာ အမည်	အကွက် အမှတ်	မြေရှင် သို့မဟုတ် မြေလက်ရှိ လုပ်ကိုင်သူ အမည်	ပျက်စီးဆုံးရှုံးမှု တန်ဖိုးတွက်ချက်မှု										မှတ် ချက်
				သီးနှံ/အပင်				အဆောက်အဦ				သင့်ငွေ စုစု ပေါင်း		
				သီးနှံ /အပင် အမည်	ရေ တွက် ပုံ	ဒေသ၏ ကာလ ပေါက် ဈေး	သင့် ငွေ	အဆောက် အဦ အမျိုး အစား	အကျယ် အဝန်း (စတု ရန်းပေ)	ဒေသ၏ ကာလ ပေါက် ဈေး	သင့် ငွေ			

နယ်နိမိတ်ကြပ်မတ်ရေးအရာရှိ

ငွေလက်ခံရရှိကြောင်းပြေစာ

_____ မြို့နယ်၊ _____ ရပ်ကွက်/
 ကျေးရွာအုပ်စု၊ _____ ကျေးရွာနေ၊ ဦး/ ဒေါ် _____ က အောက်ဖော်ပြပါ (-----
 -----)တို့အတွက် ပျက်စီးဆုံးရှုံးမှုတန်ဖိုး စုစုပေါင်း (_____)ကျပ် (စာဖြင့်
 ကျပ်တိတိ)အား ပေးချေရာ သဘောတူကြည်ဖြူစွာလက်ခံရရှိပါကြောင်း
 အောက်တွင်လက်မှတ်ရေးထိုးပါသည်။

စဉ်	အမျိုးအမည်	အရေအတွက်	နှုန်း	သင့်ငွေ(ကျပ်)	မှတ်ချက်
စုစုပေါင်း					

ရက်စွဲ။ _____

ငွေပေးချေသူ

အမည် _____

ရာထူး _____

ငွေလက်ခံရရှိသူ

အမည် _____

မှတ်ပုံတင်အမှတ် _____

အသိသက်သေ(၁)

အမည် _____

မှတ်ပုံတင်အမှတ် _____

အသိသက်သေ(၂)

အမည် _____

မှတ်ပုံတင်အမှတ် _____

ငွေတောင်းခံလွှာ

_____ မြို့နယ်၊ _____ ရပ်ကွက်/
 ကျေးရွာအုပ်စု၊ _____ ကျေးရွာနေ၊ ဦး/ ဒေါ် _____ သည် စိုက်ထူပေးရသည့်
 နယ်နိမိတ်မှတ်တိုင်တန်ဖိုးနှင့် စိုက်ထူဆောင်ရွက်သည့် လုပ်အားခကုန်ကျစရိတ်ငွေ စုစုပေါင်း
 _____ ကျပ်(စာဖြင့် _____)အား ၂၀ _____ ခုနှစ်၊
 _____ လ၊ _____ ရက်နေ့ နောက်ဆုံးထား ပေးဆောင်ရမည်။

_____ ရပ်ကွက်/ ကျေးရွာအုပ်စု အုပ်ချုပ်ရေးမှူး

ရက်စွဲ။ _____

(မြေပိုင်ဆိုင်နည်းကို စစ်ဆေးခြင်း)

၎င်းနောက် ဆိုင်ရာအကွက်အတွင်းရှိ အရပ်ရပ်ဦးပိုင်များကို စာရင်းရေးသားပြီးလျှင် ၎င်းဦးပိုင်အသီးသီးနှင့်ယှဉ်၍ လက်ရှိဖြစ်သူ၏ အမည်နှင့်တကွ မည်သို့ ပိုင်ထိုက်ခွင့်ရှိသည်များကို အောက်ပါပုံစံအတိုင်း ရေးသားဖော်ပြရမည်။

-----မြို့။-----အကွက်၊ နံပါတ်-----

ဦးပိုင်နံပါတ်	တည်ဆဲဥပဒေနှင့်အညီ ရရှိထားသည့် မြေရှင် အမည်နှင့် နေရပ်	ဇယားကွက် ၂ တွင် ရေးမှတ်ပါရှိသူ၏ ပိုင်ထိုက် ခွင့် မျိုးမည်။	ပါးစားသူအရာ
၁	၂	၃	၄

နယ်နိမိတ်သတ်မှတ်ရေးအရာရှိ

မြို့မြေရာစာရင်းပုံစံ

ဦးပိုင်နံပါတ်	မြေတိုင်း မြေကွက်		တည်ဆဲဥပဒေနှင့်အညီ ရရှိထားသည့် မြေရှင် အမည်နှင့် နေရပ်။	ဇယား ကွက် ၄တွင် ရေးမှတ် ပါရှိသူ၏ ပိုင်ထိုက် ခွင့် မျိုးမည်	အကြောင်းအရာ	ဇယားကွက်တွင် ရေးမှတ်သည့်နေ့စွဲ	စာရင်းရေးသားသူ တာဝန်ခံ အရာရှိ လက်မှတ်တို့
	နံပါတ်။	ဧရိယာ					
(၁)	(၂)	(၃)	(၄)	(၅)	(၆)	(၇)	(၈)

နယ်နိမိတ်သတ်မှတ်ရေးအရာရှိ

ဦးပိုင်လုပ်ကွက်အလိုက် လုပ်ငန်းဆောင်ရွက်ပြီးစီးမှုစာရင်း

တိုင်းဒေသကြီး/ ပြည်နယ်..... ခရိုင်.....
 မြို့နယ်.....
 ရပ်ကွက်/ ကျေးရွာ..... ကွင်း/ အကွက် အမှတ်/
 အမည်.....

စဉ်	ဦးပိုင် အမှတ်	မြေကွက် အမှတ်	လက်ရှိအသုံးပြုသူ/ နေထိုင်သူ	မြေတိုင်း မှတ်တိုင် ပေါင်း	ကုန်ကျစရိတ်	ကုန်ကျစရိတ် ရရှိမှု အခြေအနေ	မှတ် ချက်

နယ်နိမိတ်ကြပ်မတ်ရေးအရာရှိ
 _____မြို့

၂၀____ ခုနှစ်၊ _____ လ _____ ရက်

၂၀၂၁ ခုနှစ်၊ နယ်နိမိတ်တိုင်းတာပိုင်းခြားသတ်မှတ်ရေးနည်းဥပဒေ ၃၉။ နည်းဥပဒေခွဲ (က) အရ ထုတ်ဆင့်သည့် ကြော်ငြာစာ

_____ မြို့နယ်၊ _____ ရပ်ကွက်/ ကျေးရွာအုပ်စု၊ _____ အကွက်/ ကွင်း အတွင်းရှိ _____ မြို့/ ကျေးရွာတွင် တည်ရှိသော မြေများကို ပိုင်ဆိုင်လုပ်ကိုင်နေသူ သို့မဟုတ် တစ်စုံတစ်ရာ အကျိုးစီးပွားကို ခံစားခွင့်ရှိသူ၊ ယင်းမြေကို စီမံခန့်ခွဲအုပ်ချုပ်သူ သို့မဟုတ် ၎င်းနှင့်သက်ဆိုင်သည့်ပုဂ္ဂိုလ် သို့မဟုတ် အဖွဲ့အစည်း တို့အနေဖြင့် နယ်နိမိတ်ကြပ်မတ်ရေးအရာရှိအစီရင်ခံစာနှင့်တကွ ၎င်းအစီရင်ခံစာတွင် ဖော်ပြပါရှိ သည်များကို မြို့နယ်အထွေထွေအုပ်ချုပ်ရေးဦးစီးဌာနရုံးတွင် ရုံးပိတ်ရက်များမှအပ ရုံးချိန်အတွင်း လာရောက်ကြည့်ရှုရန်၊ မည်သူမဆို နယ်နိမိတ် ကြပ်မတ်ရေးအရာရှိ၏ အစီရင်ခံစာကို သဘောမတူ ကန့်ကွက်လိုလျှင် ကြော်ငြာသည့်နေ့မှ ရက်ပေါင်း(၃၀)အတွင်း ကန့်ကွက်လိုသည့် အချက်များ ရေးသားတင်သွင်းရန်နှင့် ကန့်ကွက်လွှာ တင်ပြခြင်းမရှိပါက နယ်နိမိတ်ကြပ်မတ်ရေး အရာရှိ၏ သတ်မှတ်သည့် နယ်နိမိတ်များအတိုင်း အတည်ပြု၍ သတ်မှတ်မည်ဖြစ်ကြောင်း ကြေညာလိုက်သည်။

နယ်နိမိတ်သတ်မှတ်ရေးအရာရှိ
_____ မြို့

၂၀_____ ခုနှစ်၊ _____ လ _____ ရက်